




РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr. 12-317/8
04 -09-2023
r./v.



Врз основа на член 22 став 1 од Законот за спречување на корупцијата и судирот на интереси („Службен Весник на Република Македонија“ број 12/2019) и член 40 став 3 од Деловникот за работа на Државната комисија за спречување на корупцијата, постапувајќи по предмет оформен предмет оформен по пријава на познат подносител, Државната комисија за спречување на корупцијата (ДКСК) на 91 -та седница одржана на ден 31.02. 2023 година ја донесе следнава

Одлука

Постапката по предметот број 12-9499/1 од 12.12.2022 година, оформен по наводи за нездадоволство од постапување на нотар и сторени повреди на Кривичен законик од страна на државен советник вработен во Министерство за правда на РСМ, **СЕ ЗАПИРА**.

ДКСК утврди дека, согласно со одредбите на Законот за спречување на корупцијата и судирот на интереси, нема елементи за натамошно постапување од причина што за предметниот случај постапил друг надлежен орган кој утврдил дека не постојат основи за вршење надзор над работата на нотарот и го упатил подносителот дека своето право на судска заштита може да го остварува во рамките на веќе поведената судска постапка за утврдување ништовност на договор, а што значи дека за предметниот случај се води постапка пред надлежен судски орган која била во тек и се уште не е завршена.

Предметот со број 12-9499/1 од 12.12.2022 година да се затвори и архивира.

Одлуката во деперсонализирана форма, да се објави на веб страницата на Државната комисија во рок од 5 (пет) дена од донесувањето.

Образложение

Од страна на познат подносител, на ден 24.02.2022 година доставена е пријава заведена под број 12-9499/1 од 12.12.2022 година, по која е оформен предмет со наводи наводи за нездадоволство од постапување на нотар ----- и сторени повреди на Кривичен законик од страна на државен советник вработен во Министерство за правда на РСМ на работно место државен советник, поради неуплатување и неиздавање на налог за формирање на Комисија за вонреден инспекциски надзор кај именуваниот нотар. Кон пријавата се приклучени неколку дополнувања на подносителот заведени под број 12-317/1 од 16.01.2023; 12-317/3 од 31.01.2023 и 12-317/4 од 02.02.2023 година.

Во конкретниот случај станува збор за претставка поднесена до Министерството за правда по која бил заведен предмет ----- од 26.05.2022 година, поднесена од лицето ----- од Скопје, насловена како пријава против нотар ----- од Скопје за нездадоволство од постапување по предметите ----- . Подносителот на пријавата, како засегната страна во случајот, се сомнева дека од страна на државен советник вработен во Министерство за правда на РСМ на работно место државен советник, лицето -----, со умисла било избегнато да се упати министерот за правда да издаде налог за формирање на Комисија за вонреден инспекциски надзор кај именуваниот нотар.

Заради целосно утврдување на фактичката состојба по предметот, ДКСК во два наврати побара Министерството за правда на РСМ да постапи во рамките на своите законски надлежности и согласно одредбите од Законот за нотаријатот, да изврши надзор над законитоста на работењето на пријавениот нотар односно, да изврши вонреден теренски надзор над работата на именуваниот нотар конкретно во врска со нејзиното постапување и одлучување по предметите наведени во пријавата.

По барањата доставени се информации со прилог документација и по извршениот увид во истата, ДКСК го констатира следново:

- Министерството за правда постапило по претставката од подносителот ----- и во рамките на своите законски надлежности му одговорил на подносителот на претставката. Имено, на ден 29.04.2022 година Министерството за правда примило претставка од страна на подносителот против работењето на нотар ----- од Скопје по предметите -----.

Адреса: ул. Пресвета Богородица број 3, 1000 Скопје - Република Северна Македонија

Adresa: rr. Presveta Bogorodica nr.3, 1000 Shkup - Republika e Maqedonisë së Veriut

email: contact@dksk.org.mk

телефон: +389 2 3248 930

<https://www.dksk.mk>

Постапувајќи според одредбите на член 4 став (4) од Правилникот за начинот на вршење надзор над законитоста на работењето на нотарот („Службен весник на РСМ“ бр.75/19), кој утврдувал дека по приемот на писменото кое укажува на незаконито работење на одреден нотар, Министерството се обраќа до нотарот со барање на одговор од нотарот за чија работа се однесуваат сознанијата, со цел да се утврди потребата за вршење на надзор, при што на нотарот, му се доставува копија од писменото, Министерството за правда веднаш постапило по претставката и се обратило до нотарот со барање за изјаснување (одговор) во однос на наводите во претставката.

Министерството за правда по направениот увид и внимателно разгледување на доставениот одговор и доставените списи од нотарот, согласно своите законски надлежности утврдило дека не постојат основи за вршење надзор над работата на нотарот, за што го известил подносителот на 17.06.2022 година, со упатување дека своето право на судска заштита може да го остварува во рамките на веќе поведената судска постапка за утврдување ништовност на договор.

На 26.08.2022 година повторно до Министерството за правда бил доставен допис од подносителот ----- во однос на постапувањето на нотарот -----, по што на 29.08.2022 година Министерството за правда доставило известување дека веќе е одговорено и дека нема нови основи за понатамошно постапување бидејќи во поднесокот не се изнесуваат нови факти или околности кои порано не биле познати.

- Од Министерството за правда, ДКСК побара да се изврши повторен вонреден инспекциски надзор над работењето на наведениот нотар, по кое е одговорено дека Правилникот за вршење на надзор над законитоста на работењето на нотарот, не пропишува облигаторна обврска за секое поднесено барање да се врши надзор, туку дека за да се изврши надзор потребно било да се исполнат наведени претпоставки кои се содржани во Законот за нотаријат. Во конкретниот случај, видно од одговорот на нотарот и списите доставени кон одговорот на нотарот, како и по разгледувањето на истите Министерството оценило дека нема основ за надзор над работењето на нотарот од причина што со надзорот нема да се констатира поинаква фактичка состојба која би била основ за поведување на дисциплинска постапка против нотарот, а подносителот бил известен дека од причина што за истата работа веќе води судска постапка за утврдување на ништовност на договорот, основаноста на своето право да го докажува и остварува во таа постапка, во која судот покрај предметот од нотарот може по негова оцена да изведува и други докази кои ќе ги предложат страните во спорот. Министерството за правда се изјаснува дека по однос на предметниот случај има постапено во целосна согласност со Законот за нотаријат и Правилникот за вршење на надзор над законитоста на работењето на нотарот и за конкретното барање на ДКСК за повторен надзор, нема никаков основ за вршење на надзор над работењето на нотарот.

Од сето погоре констатирано, ДКСК утврди дека за предметниот случај постапил друг надлежен орган кој согласно своите законски надлежности утврдил дека не постојат основи за вршење надзор над работата на нотарот, за што го известил подносителот на 17.06.2022 година, со упатување дека своето право на судска заштита може да го остварува во рамките на веќе поведената судска постапка за утврдување ништовност на договор, што значи дека за предметниот случај се води постапка пред надлежен судски орган која била во тек и се уште не е завршена.

Имајќи го предвид погоре наведеното, ДКСК оцени дека нема елементи за натамошно постапување по предметот и одлучи како во диспозитивот на оваа Одлука.

Доставено до: Подносителот на пријавата

Изработил: Ј.Ц.
Одобрил: Г.Т., член на ДКСК



**ДРЖАВНА КОМИСИЈА
ЗА СПРЕЧУВАЊЕ НА КОРУПЦИЈАТА**
Заменик Претседател
Софка Пејовска Дојчиновска